

ಅ) ಸಂದರ್ಶನಗಳನ್ನು ನಡೆಸುತ್ತಿಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಅದಕ್ಕೆ ಕಾರಣಗಳೇನು ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).—

ಅ) ಸಂದರ್ಶನಕ್ಕೆ ಸಾಕಷ್ಟು ಅಭ್ಯರ್ಥಿಗಳು ಇದ್ದರೆ ಮತ್ತು ಆಯೋಗದ ಸದಸ್ಯರುಗಳಿಗೂ ಹಾಗೂ ಸಿಬ್ಬಂದಿ ವರ್ಗದವರಿಗೆ ವಸತಿ ಸೌಕರ್ಯವಿದ್ದರೆ ಸಂದರ್ಶನವನ್ನು ಎಲ್ಲಾ ವಿಭಾಗಗಳ ಕೇಂದ್ರ ಕಚೇರಿ ಸ್ಥಳಗಳಲ್ಲಿ ಮತ್ತು ಹುಬ್ಬಳ್ಳಿಯಲ್ಲಿ ನಡೆಸಲಾಗುತ್ತಿದೆ. ಕನ್ನಡ ಮಾತನಾಡುವ ಪರೀಕ್ಷೆ ಸಾಕಷ್ಟು ಅಭ್ಯರ್ಥಿಗಳು ಇದ್ದರೆ ಜಿಲ್ಲಾ ಕೇಂದ್ರ ಕಚೇರಿ ಸ್ಥಳಗಳಲ್ಲಿ ನಡೆಸಲಾಗುವುದು.

ಆ) ಗುಲ್ಬರ್ಗಾ ವಿಭಾಗದಲ್ಲಿ ಸಂದರ್ಶನ ನಡೆಸುತ್ತಿಲ್ಲ ಎಂಬ ವಿಷಯ ಮಾತ್ರ ಸರ್ಕಾರದ ಗಮನಕ್ಕೆ ಬಂದಿದೆ.

ಇ) ಸಾಕಷ್ಟು ಅಭ್ಯರ್ಥಿಗಳು ಇಲ್ಲದೆ ಇರುವುದು ಮತ್ತು ವಸತಿ ಸೌಕರ್ಯ ಇಲ್ಲದೆ ಇರುವುದು.

ಪೋಲೀಸ್ ಇಲಾಖೆಯಲ್ಲಿ ನಾಲ್ಕು ಜನ ಡೈರೆಕ್ಟರ್ ಜನರಲ್ ಬಗ್ಗೆ

೧೯೦ (೧೬೦) ಶ್ರೀ ಬಾಕೀಲ ಹುಕ್ರಪ್ಪ (ಸುಳ್ಳು).—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರು:—

ಅ) ಈ ವರ್ಷ ಪೋಲೀಸ್ ಇಲಾಖೆಯಲ್ಲಿ ನಾಲ್ಕು ಜನ ಡೈರೆಕ್ಟರ್ ಜನರಲ್ ಮಾದರಾಗಿರಬೇಕೇ ?

ಆ) ಹಾಗಿದ್ದಲ್ಲಿ ಇವರ ಕೆಲಸಗಳೇನು ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—

ಅ) ಆರಕ್ಷಕ ಮಹಾನಿರ್ದೇಶಕರ ಹುದ್ದೆಗಳು ರಾಜ್ಯದಲ್ಲಿ ನಾಲ್ಕು ಇವೆ.

ಎರಡು ಆರಕ್ಷಕ (ಪೋಲೀಸ್) ಇಲಾಖೆಯಲ್ಲಿ

ಒಂದು ಕರ್ನಾಟಕ ರಾಜ್ಯ ಜಾಗೃತಿ ನಿಯೋಗದಲ್ಲಿ

ಒಂದು ಗೃಹ ರಕ್ಷಕ ದಳ ಹಾಗೂ ಅಗ್ನಿ ದಳದಲ್ಲಿ

ಆ) ೧) ಆರಕ್ಷಕ ಮಹಾನಿರ್ದೇಶಕರು ಹಾಗೂ ಮಹಾನಿರ್ದೇಶಕರು, ಬೆಂಗಳೂರು.

ಅ) ಶಾಂತಿ ಪರಿಪಾಲನೆ

ಆ) ಆಡಳಿತ ನಿರ್ವಹಣೆ

ಇ) ಅಪರಾಧ ತನಿಖೆ

ಈ) ಗುಪ್ತ ವರದಿಗಳು

ಉ) ಸಶಸ್ತ್ರ ಮೀಸಲು ಪಡೆ

ಊ) ಆರಕ್ಷಕ ನಿರ್ದೇಶನ ಹಾಗೂ ಕಲ್ಯಾಣ

ಋ) ಬೇತಾರ (ವೈರಲೆಕ್ಟರ್), ಗಣಕ ಮತ್ತು ಆರಕ್ಷಕ ದಳವನ್ನು ಆಧುನೀಕರಿಸುವುದು.

೨) ಆರಕ್ಷಕ ಮಹಾನಿರ್ದೇಶಕರು ಹಾಗೂ ಗೃಹ ರಕ್ಷಕ ದಳದ ಪ್ರಧಾನ ಕಮಾಂಡೆಂಟ್ ಮತ್ತು ಪದನಿಮಿತ್ತ ನಿರ್ದೇಶಕರು ಸಿವಿಲ್ ರಕ್ಷಣೆ ಮತ್ತು ನಿರ್ದೇಶಕರು, ಅಗ್ನಿ ದಳ, ಬೆಂಗಳೂರು.

ಅ) ಗೃಹ ರಕ್ಷಕ ದಳ

ಆ) ಅಗ್ನಿ ದಳ

ಇ) ಸಿವಿಲ್ ರಕ್ಷಣೆ ಮತ್ತು

ಈ) ರೇಲ್ವೆ ಆರಕ್ಷಕ ದಳ

೨) ಅರಕ್ಷಕ ಮಹಾನಿರ್ದೇಶಕರು, ತನಿಖೆ ವಿಭಾಗ ಕರ್ನಾಟಕ ರಾಜ್ಯ ಜಾಗೃತ ನಿಯೋಗ, ಬೆಂಗಳೂರು.

ರಾಜ್ಯ ಜಾಗೃತ ನಿಯೋಗದ ತನಿಖಾ ವಿಭಾಗದ ಎಲ್ಲ ಕಾರ್ಯಕಲಾಪಗಳು ಈ ಅಧಿಕಾರಿಯ ನೇತೃತ್ವದಲ್ಲಿರುತ್ತವೆ.

೪) ಅರಕ್ಷಕ ಮಹಾನಿರ್ದೇಶಕರು, (ವಿಶೇಷ ತುಕಡಿಗಳು) ಬೆಂಗಳೂರು.

ಅ) ಸಿ. ಬಿ. ಡಿ.

ಆ) ಎಫ್. ಎಸ್. ಎಲ್.

ಇ) ಫುಡ್ ಸೆಲ್

ಈ) ಫಾರಿಸ್ಟ್ ಸೆಲ್

ಉ) ಟ್ರೇನಿಂಗ್ ಮತ್ತು

ಊ) ಸಿ. ಆರ್. ಇ. ಸೆಲ್.

ಶಿಕಾರಿಪುರ ತಾಲ್ಲೂಕಿಗೆ ಪಡಿತರ ಕಾರ್ಯ ಮೂಲಕ ಹಂಚಿರುವ ಅಕ್ಕಿ ಪ್ರಮಾಣ

೧೯೧ (೧೫೬) ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಅಹಾರ ಹಾಗೂ ನಾಗರಿಕ ಸರಬರಾಜು ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಶಿಕಾರಿಪುರ ತಾಲ್ಲೂಕಿಗೆ ಏಪ್ರಿಲ್ ೮೫ ರಿಂದ ಜುಲೈ ೮೫ರವರೆಗೆ ಪಡಿತರ ಕಾರ್ಡ್ ಮೂಲಕ ಹಂಚಿರುವ ಅಕ್ಕಿ ಪ್ರಮಾಣ ಎಷ್ಟು ?

ಆ) ಹಳೆ ಅಕ್ಕಿ ಬದಲು ಹೊಸಅಕ್ಕಿ ವಿತರಣೆ ಆಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ, ಸಂಬಂಧಪಟ್ಟವರ ವಿರುದ್ಧ ಕೈಗೊಂಡ ಕ್ರಮಗಳೇನು ?

ಶ್ರೀ ಬಿ. ಬಸವಣ್ಣ (ಅಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು).—

ಅ) ೧,೧೦೦ ಕ್ವಿಂಟಾಲ್

ಆ) ಇಲ್ಲ.

ಇ) ಉದ್ಭವಿಸುವುದಿಲ್ಲ.

ಮೈಸೂರಿನಲ್ಲಿರುವ ಇ. ಡಿ. ಆಸ್ಪತ್ರೆಯಲ್ಲಿ ಔಷಧಿಗಳ ಅಭಾವ.

೧೯೨ (೧೫೬) ಶ್ರೀ ಎಂ. ಮಹದೇವ್ (ನಂಜನಗೂಡು).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಔಷಧಿಗಳ ಅಭಾವದಿಂದಾಗಿ ಮೈಸೂರಿನಲ್ಲಿರುವ ಇ. ಡಿ. ಆಸ್ಪತ್ರೆಯಲ್ಲಿನ ರೋಗಿಗಳು ತೊಂದರೆಗೊಳಗಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ, ಬೇಕಾದ ಔಷಧಿಗಳನ್ನು ಸದರಿ ಆಸ್ಪತ್ರೆಗೆ ಒದಗಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ಇಲ್ಲ.

ಆ) ಉದ್ಭವಿಸುವುದಿಲ್ಲ.